

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീരംഗനാഥപാദുകാസഹസ്രം

|| മരകതപലുതിഃ ഏകോനവിംശീ ||

This document has been prepared by*

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

|| മരകതപദ്ധതിഃ ഏകോനവിംശീ ||

ശ്രീമാൻ വേംകടനാമാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

വന്ദേ ഗാരുത്ഥതീം വൃത്തയാ മണിസ്തോമൈശ്ച പാദുകാം |
യയാ നിത്യം തുളസ്യേവ ഹരിതത്വം പ്രകാശ്യതേ || 19.1 ||

സവിലാസഗതേഷു രംഗഭർത്തുഃ
ത്വദധീനേഷു ബഹിഷ്കൃതോ ഗരുത്മാൻ |
അധിഗച്ഛതി നിർവൃതിം കഥഞ്ചിത്
നിജരത്നൈസ്ത്വയി പാദുകേ! നിവിഷ്ഠൈഃ || 19.2 ||

സമയേ മണിപാദുകേ! മുരാറേഃ
മുഹൂർത്തഃപുരമുശ്ചചേടികാസ്തേ |
ഹരിതാൻ ഹരിദശ്മനാം മയുഖാൻ
തുളസീപല്ലവശംകയാ ക്ഷിപന്തി || 19.3 ||

ഹരിതഃ സഹസാ ഹരിന്മണീനാം
പ്രഭയാ രംഗനരേന്ദ്രപാദരക്ഷേ! |
തുളസീലസമ്പദം ദധാതി
ത്വയി ഭക്തൈർന്നിഹിതഃ പ്രസൂനരാശിഃ || 19.4 ||

പ്രസാദയന്തീ മണിപാദുകേ! ത്വം
വിക്ഷേപയോഗേന വിഹാരവേലാം |
ഹരിന്മനോജ്ഞാ ഹരികാന്തിസിന്ധോഃ
സന്ദൃശ്യസേ ശൈവലമഞ്ജരീവ || 19.5 ||

ബധ്നാസി രംഗേശ്വരപാദരക്ഷേ!
ഹരിന്മണീനാം പ്രഭയാ സ്ഫുരന്ത്യാ |

ചൂഡാപദേഷു ശ്രുതിസുന്ദരീണാം
മാംഗള്യദൂർവ്വാംകുരമാല്യപംക്തിം || 19.6 ||

അച്ഛേദ്യരശ്മിനിയതൈർഘൃഷിതാ ഹരിദ്ഭിഃ
സഭർമ്മനാ ഗതിമതീ മണിപാദരക്ഷേ! |
സന്ദൃശ്യസേ സവിതൃമണ്ഡലമധ്യഭാജോ
രംഗേശ്വരസ്യ രഥസമ്പദിവാപരാ ത്വം || 19.7 ||

ശ്യാമായമാനനിഗമാന്തവനോപകൺഠാഃ
സ്ഥാനേ പദാവനി! ഹരിന്മണയസ്ത്വദീയാഃ |
പര്യന്തശാഖലവതീം പ്രഥയന്തി നിത്യം
നാരായണസ്യ രൂചിരാം നഖരശ്മിഗംഗാം || 19.8 ||

ഉദ്രിശ്യ കാമപി ഗതിം മണിപാദരക്ഷേ!
രംഗേശ്വരസ്യ ചരണേ വിനിവേശിതാത്മാ |
പ്രായോ ഹരിന്മണിരൂചാ ദൃഡഭക്തിബന്ധാ
പ്രാദുഷ്കരോതി ഭവതീ തുളസീവനാനി || 19.9 ||

സേവാർത്ഥമാഗതവതാം ത്രിദശേഷരാണാം
ചൂഡാമണിപ്രകരശാലിഷു മൗളിഷു ത്വം |
സംവർത്തയസ്യസുരമർദ്ദനപാദരക്ഷേ!
സ്വേനാശ്മഗർഭമഹസാ ശുകപംക്തിശോഭാം || 19.10 ||

ദരപരിണതദൂർവ്വാ വല്ലരീനിർവ്വിശേഷൈഃ
മരകതശകലാനാം മാംസലൈരംശുജാലൈഃ |
പശുപതിവിധൃതാ ത്വം തസ്യ പാണൗ നിഷ്ണം
മധുരിപുപദരക്ഷേ! വഞ്ചയസ്യേണശാബം || 19.11 ||

ഹരിചരണസരോജന്യാസയോഗ്യം ഭവത്യാഃ
പ്രഗുണമഭിലഷന്ത്യാ വർണ്ണലാഭം തുളസ്യഃ |
പ്രതിദിനമുപഹാരൈഃ പാദുകേ! താവകാനാം
മരകതശകലാനാമാശ്രയന്തേ മയുഖാൻ || 19.12 ||

ഹരിതമണിമയുഖൈരഞ്ചിതാധ്യാത്മഗന്ധൈഃ
 ദിശസി ചരണരക്ഷേ! ജാതകൗതുഹലാ ത്വം |
 ദനുജമഥനലീലാദാരികാണാമുദാരാം
 ദമനകദളുപംക്തിം ദേവി! മൗലൗ ശ്രുതീനാം || 19.13 ||

അധിഗതബഹുശാഖൈരശ്മഗർഭപ്രസൂതൈഃ
 മധുരിപുപദരക്ഷേ! മേചകൈരംശുജാലൈഃ |
 അനിതരശരണാനാം നൂനമാരണ്യകാനാം
 കിമപി ജനയസി ത്വം കീചകാരണ്യദുർഗ്ഗം || 19.14 ||

പ്രചുരനിഗമശാഖാം പാദുകേ! രംഗിണസ്ത്വാം
 ചരണനഖമയുഖൈശ്ചാരുപുഷ്പാനുബന്ധാം |
 മരകതദളുമയാം മന്മഹേ സഞ്ചരന്തീം
 കനകസരിദനുപേ കാഞ്ചിദുദ്യാനലക്ഷ്മീം || 19.15 ||

നഖകിരണനികായൈർന്നിത്യമാവിർമൃണാലേ
 മഹിതരസവിശേഷേ മേചകൈരംശുഭിസ്തേ |
 പരികലയസി രമയാം പാദുകേ! രംഗഭർത്തുഃ
 പദകമലസമീപേ പദ്മിനീപത്രപംക്തിം || 19.16 ||

അനിമിഷയുവതീനാമാർത്തനാദോപശാന്തൈ
 ത്വയി വിനിഹിതപാദേ ലീലയാ രംഗനാഥേ |
 ദധതി ചരണരക്ഷേ! ദൈത്യസൗധാനി നൂനം
 മരകതരുചിഭിസ്തേ മംക്ഷു ദുർവ്വാംകുരാണി || 19.17 ||

വിപുലതമമഹോഭിർവ്വീതദോഷാനുഷംഗം
 വിലസദുപരിനൈല്യം ദേവി! വിഷ്ണോഃ പദം തത് |
 പൃഥുമരകതദ്യുശ്യാം പ്രാപ്യ പാദാവനി! ത്വാം
 പ്രകടയതി സമന്താത് സമ്പ്രയോഗം ഹരിദ്ഭിഃ || 19.18 ||

പദ്മാഭ്യുമ്യോഃ പ്രണയസരണിർയത്ര പർയായഹീനാ
 യത്സംസർഗ്ഗാദനഘലചരിതാഃ പാദുകേ! കാമചാരാഃ |

താരാസക്തം തമിഹ തരുണം പ്രീണയന്തേ ജരത്യോ

നിത്യശ്യാമാസ്തവ മരകതൈർന്നുനമാമ്നായവാചഃ || 19.19 ||

സ്ഥലകമലിനീവ കാചിത് ചരണാവനി! ഭാസി കമലവാസിന്യാഃ |

യന്മരകതഭൃമധ്യേ യഃ കശ്ചിദസൗ സമീക്ഷ്യതേ ശൗരിഃ || 19.20 ||

|| ഇതി ശ്രീപാദുകാസഹസ്രേ മരകതപലുതിഃ ഏകോനവിംശീ ||

കവിതാർക്കികസിംഹായ കല്യാണഗുണശാലിനേ |

ശ്രീമതേ വേംകടേശായ വേദാന്തഗുരവേ നമഃ ||